



Влада на Република Северна Македонија
МИНИСТЕРСТВО ЗА ТРАНСПОРТ И ВРСКИ
ДРЖАВЕН КОМУНАЛЕН ИНСПЕКТОРАТ

**ПРАВИЛНИК ЗА УТВРДУВАЊЕ НА ВИСИНАТА НА ТРОШОЦИТЕ ЗА
ИНСПЕКЦИСКА ПОСТАПКА ЗАВРШЕНА СО ИЗРЕКУВАЊЕ НА ИНСПЕКЦИСКА
МЕРКА**

Дел. Бр.

08-282/11

Датум:

07.10.2011

Место:

Скопје

M-r Sali Ajdini

[име и презиме]

в.д. Директор

[функција / звање на раководител на инспекциска служба]

[потпис]



Врз основа на член 55, став (2) и член 56, став (1) од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10, 51/11 и „Службен весник на Република Северна Македонија“ бр. 96/19 и 110/19), а во врска со член 78, став (4) од Законот за инспекциски надзор („Службен весник на Република Северна Македонија“ бр. 102/19), и член 4 став (3) од Правилникот за формата и содржината на Решението по извршен инспекциски надзор („Службен весник на Република Македонија“ бр. 250/19) в-д Директорот на Државниот комунален инспекторат Скопје, донесе:

П РА В И Л Н И К
ЗА УТВРДУВАЊЕ НА ВИСИНАТА НА ТРОШОЦИТЕ ЗА ИНСПЕКЦИСКА ПОСТАПКА ЗАВРШЕНА СО
ИЗРЕКУВАЊЕ НА ИНСПЕКЦИСКА МЕРКА

Член 1

Општи одредби

(1) Со овој Правилник се утврдува начинот на определувањето на висината на трошоците за вршење на инспекциски надзор од страна на овластените инспектори, при Државниот комунален инспекторат, според реално направените трошоци за спроведениот инспекциски надзор, трошоците за правење на потребни мерења и лабораториски анализи и трошоци за превоз.

(2) Трошоците од ставот (1) на овој член, за постапката која е завршена без изрекување на инспекциска мерка, ги сноси инспекциската служба која го спровела инспекцискиот надзор.

(3) Трошоците од ставот (1) на овој член, за постапката која е завршена со изрекување на инспекциска мерка од членот 83 од Законот за инспекциски надзор, кога со решение се изрекува друга инспекциска мерка, како задолжување, наредба, забрана и друга мерка, доколку е утврдена со посебен закон, со кој најсоодветно ќе се постигне целта на инспекцискиот надзор освен опомена ги сноси субјектот на инспекцискиот надзор.

Член 2

Трошоци

(1) Трошоците во овој правилник се усогласуваат согласно член 78 став 1 од Законот за инспекциски надзор и истите се поделени во две категории:

- I. Категорија до 100 км изнесува 3.600,00 денари по извршен надзор
- II. Категорија над 100 км изнесува 4.800,00 денари по извршен надзор

(2) Трошоците од ставот 1 на овој член се однесуваат на направените трошоците за спроведениот инспекциски надзор на овластените инспектори на Државниот комунален инспекторат од Скопје до местото на извршување на инспекцискиот надзор и трошоци за превоз.

Член 3

Трошоци за правење на потребни мерења и лабораториски анализи

- (1) Посебни дејствија во инспекциската постапка се земање на примерок за правење на потребни мерења и лабораториски анализи, ангажирање на стручни лица, вештаци и други лица потребни во постапката.
- (2) Надлежниот инспектор ја определува висината и начинот на реално направените трошоци во постапката согласно со сложеноста за спроведување на инспекциската постапка.
- (3) Висината и начинот на определување на реално направените трошоци за инспекциска постапка ќе се утврди по обезбедување на валидна документација како што е профактура/фактура/ потврда за трошоци.

Член 4

Висината и начинот на определување на реално направените трошоци

- (1) Субјектот на инспекцискиот надзор е задолжен трошоците од член 2 и член 3 од овој правилник да ги надомести во рок од 15 дена.
- (2) Доколку субјектот на надзорот не ги надомести утврдените трошоци за спроведување на инспекцискиот акт, ќе се спроведе присилна наплата, согласно одредбите од Законот за даночна постапка.

Член 5

Се задолжува Одделението за финансиски прашања да е отвори приходна сметка на која ќе се префрлаат трошоците опишани во членовите 2 и 3 од овој правилник, согласно член 78 став 1 од Законот за инспекциски надзор.

Член 6

Влегување во сила

Овој Правилник влегува во сила со денот на донесувањето, и истиот ќе се применува од 01.01.2021 година.
Правилникот ќе биде објавен на Огласна табла во Државниот комунален инспекторат, како и на официјалната веб страна на dki.gov.mk.